

# مزارعت کی شرعی حیثیت

(۳)

محمد طاسین

یہ ہیں مزارعت، مخابرت اور محاقلت سے متعلق وہ مرفوع احادیث جو بنی کریم صلی اللہ علیہ وسلم سے متعدد صحابہ کرام رضی اللہ عنہم نے روایت کی ہیں اور محدثین کرام نے ان کو صحیح تسلیم کیا ہے، ان احادیث سے چند باتیں واضح ہوتی ہیں : اول یہ کہ مدینہ منورہ میں اسلام سے پہلے بھی مزارعت، مخابرت اور کرام الارض کا عام رواج تھا اور اسلام کے بعد بھی کافی عرصہ تک یہ رواج قائم رہا، دوم یہ کہ اس معاملہ کی عملی طور پر متعدد شکلیں تھیں : ایک یہ کہ اس میں پیداوار کا نصف حصہ مالک زمین اور نصف حصہ کاشتکار کے لئے ہوتا تھا، دوسری یہ کہ ایک فریق کے لئے پیداوار کا ایک تھائی اور دوسرے کے لئے دو تھائی ہوتا تھا، تیسرا یہ کہ ایک فریق کے لئے ایک چوتھائی اور دوسرے کے لئے تین چوتھائی ہوتا تھا، چوتھی یہ کہ مالک زمین کے لئے مقرہ حصہ کے ساتھ ساتھ کچھ اور چیزوں بھی مقرر ہوتی تھیں مثلاً گھنڈیاں یا بھوسے کا کچھ حصہ، پانچوں یہ کہ اس میں یہ طریقہ ہوتا تھا کہ زمین کے ایک خاص حصے کی پیداوار مالک زمین کے لئے ہوگی جیسے نالیوں کے کنارے یا کنوں کے آس پاس کا حصہ جس میں عموماً پیداوار اچھی اور زیادہ ہوا کرتی ہے مالک اپنے لئے مخصوص کر لیتا تھا اور باقی حصہ کی پیداوار مزارع کے لئے، اسی طرح ایک چھٹی شکل یہ بھی تھی کہ مالک زمین، پیداوار کے نسبتی حصہ کے بجائے متعین مقدار میں غله یا تقد مقرر کر لیتا تھا جس کو وہ ہر حال میں وصول کرتا تھا خواہ زمین میں کچھ پیدا ہو یا نہ ہو، غرضیکہ مدینہ میں اس معاملہ کی متعدد اور مختلف

شکلیں تھیں جو مالک زمین اور کاشتکار کے مابین طے پاتا تھا۔ ٹھیک اس طرح سے جس طرح کہ قرضوں کی مختلف نوعیت اور شرح سود کی کمی و بیشی کے لحاظ سے ریوا کی متعدد اور مختلف شکلیں تھیں، سوم یہ کہ مزارعت اور کرامہ الارض کی جو شکلیں کاشتکار کے حق میں نسبتہ زیادہ مضر اور باہمی نزاع کا موجب تھیں نبی کریم صلی اللہ علیہ وسلم نے ان سے پہلے روکا بوجہ محل نزاع اور موجب اختلاف ہونے کے، اور باقی تمام شکلوں سے اس وقت منع فرمایا جب قرآن مجید میں تحریم ریوا کا حکم نازل ہوا اور یہ مدنی دور کے آخر میں ہوا، اس وقت تحریم ریوا کے اس قانونی حکم سے وہ تمام معاشی معاملات متاثر ہوئے جو ربا سے ملتے جلتے تھے اور ایسا ہونا ایک بالکل قدرتی امر تھا، چہارم یہ کہ آپس میں مسلمانوں کی حد تک مزارعت کی تمام شکلیں منوع قرار دے دی گئیں البتہ غیر مسلم ڈیسیوں کے ساتھ حکومت کی سطح پر یہ معاملہ بعض خاص وجوہ کی بنا پر جائز رکھا گیا، اس کی مثال وہ معاملہ ہے جو قلع خیر کے بعد معاهده صلح کے تحت رسول اللہ صلی اللہ علیہ وسلم نے یہود خیر کے ساتھ کیا جس کی رو سے کاشتکاری اور باغبانی کے تمام کام اور جملہ اخراجات یہود خیر کے ذمہ تھے اور اس کے سوا یہود سے بطور جزیہ و خراج اور کچھ وصول تقسیم ہوتی تھی، اور اس کے لیے اکثر صحابہؓ کرام کے نزدیک مسلمانوں کے دریبان نہیں کیا جاتا تھا، پنجم یہ کہ اکثر صحابہؓ کرام کے نزدیک مسلمانوں کے دریبان مزارعت کی یہ جو سماجت تھی قانونی نوعیت کی تھی یعنی اس کی پابندی لازم اور ضروری تھی لیکن ایک صحابی کے نزدیک یہ سماجت اخلاقی نوعیت کی تھی یعنی مزارعت کو ترک کرنا بمقابلہ اختیار کرنے کے بہتر تھا گویا یہ معاملہ حرام تھیں بلکہ مکروہ تھا، اسی طرح ان یہ شتر احادیث سے ایک بات یہ بھی کہل اکڑ نمایاں ہوتی ہے کہ رسول اللہ صلی اللہ علیہ وسلم یہ چاہتے تھے کہ مالک زمین اپنی زمین کو خود کاشت کرے اور اگر خود کسی وجہ سے کاشت تھیں

کر سکتا تو اپنے کسی مسلمان بھائی کو مفت بلا معاوضہ کاشت کے لئے دے دے جو کاشت کر سکتا ہو، تیسری کوئی صورت آپ کے نزدیک پسندیدہ اور مستحسن نہ تھی،

بہرحال غور سے دیکھا جائے تو ان مرفوع احادیث میں کوئی ایک حدیث بھی ایسی نہیں جس میں یہ تصریح ہو کہ مزارعت کا معاملہ مسلمانوں کے دریان بلا کسی کراحت کے جائز ہے، حدیث خیر میں جس معاملے کا ذکر ہے پہلے تو ان میں ایسی کوئی صراحة نہیں کہ یہ معاملہ، مزارعت کا معاملہ تھا اور اگر بالفرض تسليم کر لیا جائے کہ یہ معاملہ مزارعت کا معاملہ تھا تو ظاہر ہے کہ یہ آپس میں مسلمانوں کے دریان نہ تھا بلکہ حکومت کے توسط سے مسلمانوں اور غیر مسلم یہودیوں کے دریان تھا جو مسلم حکومت کے ذمی رعایا تھے، اسی عبداللہ بن عباس کی حدیث سے جو ظاہر ہوتا ہے وہ یہ کہ مزارعت کا معاملہ اگرچہ حرام نہیں لیکن مکروہ ضرور ہے اور اس کا نہ کرنا، کرنے کے مقابلے میں بہرحال خیر اور بہتر ہے، بنابریں یہ کہنا بالکل درست ہے کہ مذکورہ بالا مرفوع احادیث میں کچھ اختلاف تو ضرور ہے لیکن حقیقی تعارض ہرگز نہیں، اور اگر کسی کا یہ خیال ہو اور وہ یہ سمجھتا ہو کہ ان احادیث کے مابین تعارض ہایا جاتا ہے تو پھر آئیے یہ دیکھیں کہ متعارض حدیث سے رفع تعارض کے لئے محدثین و فقهاء نے جو اصولی ضابطہ مقرر کیا ہے اس کے مطابق کیا نتیجہ برآمد ہوتا ہے، آپ کو یاد ہوگا کہ اس اصولی ضابطے کی پہلی شق نسخ سے متعلق ہے یعنی یہ دیکھا جائے کہ ان متعارض احادیث میں سے کوئی بلحاظ زمانہ پہلے کی ہیں اور کوئی بعد کی ہیں جو پہلے کی ہوں ان کو منسوخ اور جو بعد کی ہوں ان کو ناسخ قرار دے کر عمل کے لئے اختیار کر لیا جائے، چنانچہ اس کے مطابق جب ہم احادیث مزارعت پر نظر ڈالتے ہیں تو ہمیں حیاف نظر آتا ہے کہ مزارعت کے جواز والی

احادیث بلحاظ زمانہ متقدم اور عدم جواز والی احادیث متاخر ہیں اور اس کی شہادت وہ قرائیں و شواهد دیتے ہیں جو خود ان احادیث کے اندر بھی موجود ہیں اور باہر بھی، اندرونی اور داخلی قرائیں و شواهد کی مثال وہ الفاظ ہیں جو ان احادیث کے اندر ان کے راوی صحابہ کرام نے بیان کئے ہیں، ذیل میں کچھ وہ الفاظ ملاحظہ فرمائیں :

حضرت جابر کی ایک روایت میں ہے : کانوا یزرعون بالثالث والربع والنصف قال النبي صلی الله علیہ وسلم من کانت له ارض فلیزرعها او لیمنجها، (ترجمہ) وہ کاشت کرتے چلے آرہ تھے تھائی، چوتھائی اور نصف پر پس نبی صلعم نے فرمایا جس کی زین ہو وہ خود اس کو کاشت کرے یا اپنے بھائی کو بلا معاوضہ برتنے کے لئے دے دے، دوسری روایت کے الفاظ ہیں : کنا نخابر قبل ان ینہاتا رسول الله صلی الله علیہ وسلم عن الخبر، (ترجمہ) ہم مخابرت کیا کرتے تھے قبل اس کے کہ رسول الله صلعم نے مخابرت سے منع فرمایا، تیسرا روایت کے الفاظ ہیں : کنا فی زبان رسول الله صلی الله علیہ وسلم ناخذالارض بالثالث او الرابع بالماذیات فقام رسول الله صلی الله علیہ وسلم فی ذلك فقال من کانت له ارض فلیزرعها، فان لم یزرعها فلیمنجها اخاه، ترجمہ، ہم رسول الله کے زمانہ میں زین لیا کرتے تھے تھائی یا چوتھائی پر نالیوں کے کناروں کی پیداوار کے ساتھ، پس رسول الله صلعم نے کھڑے ہو کر اس کے متعلق فرمایا، جس کے پاس زین ہے وہ خود اسے کاشت کرے اور اگر خود نہیں کرتا تو اپنے بھائی کو منت کاشت کے لئے دے دے،

حضرت رافع بن خدیج کی حدیث میں ہے : کنا تعاقل الارض على عهد رسول الله صلی الله علیہ وسلم فنکریها بالثالث والربع والطعام المسمی فنهانا رسول الله صلی الله علیہ وسلم ان تناقل بالارض فنکریها على الثالث والربع والطعام المسمی وامر رب الارض ان یزرعها ، او یزرعها و کرہ کرہا و ما سوی ذلك،

(ترجمہ) ہم محاکلہ پر دیا کرتے تھے زین رسول اللہ صلیعہ کے زبانہ میں یعنی زمین کاشت کے لئے دیتے تھے تھائی اور چوتھائی پیداوار پر اور معین مقدار میں غلہ پر، پس رسول اللہ صلیعہ نے ہمیں اس سے روک دیا اور زین والی کو حکم دیا کہ وہ خود اس کو کاشت کرے یا دوسرے کو کاشت کے لئے دے دے اور اس پر ہر قسم کے معاوضے کو ناجائز ٹھیکرا یا،

حضرت سعد بن ابی وقاص کی روایت کے الفاظ ہیں: کان الناس یکرون المزارع بما یکون علی الساقی و بما یـقـی بالـما مـماـحـول الـبـشـر، فـنـہـی رـسـوـل اللـهـ صـلـی اللـهـ عـلـیـهـ وـسـلـمـ عنـ ذـالـکـ وـ قـالـ اـکـرـوـهـاـ بـالـذـهـبـ وـ الـفـضـةـ، حـضـرـتـ سـعـدـ بـنـ اـبـیـ وـقـاصـ کـیـ اـسـ حـدـیـثـ سـےـ بـظـاـہـرـ مـزـارـعـتـ کـیـ اـیـکـ خـاصـ شـکـلـ کـاـ مـمـنـوعـ هـوـناـ وـاضـحـ ہـوـتاـ ہـ لـیـکـنـ غـورـ سـےـ دـیـکـھـاـ جـائـےـ توـ اـسـ کـےـ آخرـیـ الفـاظـ مـزـارـعـتـ کـیـ هـرـ شـکـلـ کـےـ مـمـنـوعـ ہـوـنـےـ پـرـ دـلـالـتـ کـرـتـےـ ہـیـنـ کـیـونـکـہـ "اـکـرـوـهـاـ بـالـذـهـبـ وـ الـفـضـةـ، کـاـ صـافـ مـطـلـبـ یـہـ ہـ کـہـ سـوـنـےـ وـ چـانـدـیـ یـعنـیـ نـقـدـیـ کـےـ عـوـضـ ہـیـ زـمـینـ کـوـ کـرـائـیـ پـرـ دـےـ سـکـتـےـ ہـوـ، اـسـ کـیـ پـیدـاـوارـ کـےـ کـسـیـ حصـہـ پـرـ نـہـیـ دـےـ سـکـتـےـ ہـوـ، لـہـذاـ اـسـ سـےـ مـزـارـعـتـ کـیـ هـرـ شـکـلـ کـیـ نـفـیـ ہـوـجـاتـیـ ہـےـ،

چونکہ یہ قاعدہ ہے کہ مضارع کے صیغوں پر جب لفظ کان اور اس کے مشتقات داخل ہوتے ہیں تو ماضی استمراری کے معنے پیدا ہوتے ہیں لہذا "کانوا یزرعون"، "کنانخابر"، "کناناخذالارض"، "کنا نحاقل" اور "کان الناس یکرون" کا مطلب یہ ہے کہ مزارعت، تخبرت اور محاکلات کا معاملہ برابر ہوتا چلا آرہا تھا اور مسلمان اس معاملہ کو کرتے چلے آرہے تھے، اسی طرح فقال اور فتهی میں جو فاء ہے وہ تعقیب اور بعدیت کے لئے ہے لہذا اس کا مطلب یہ ہوا کہ مزارعت سے نہی اور اس کی ممانعت بعد میں وارد ہوئی، بالفاظ دیگر یہ فاء اس پر دلالت کرتی ہے کہ مزارعت کے عدم جواز کا حکم بلحاظ زبانہ بعد کا ہے،

اس مسلسلہ میں دو احادیث اور ہیں جن سے قطعی طور پر اس امر کی شہادت فراہم ہوتی ہے کہ مزارعت و مخابرت اپنی ہر شکل میں اس وقت ناجائز اور منوع قرار پائی جب تحریم ربا کا قانونی اعلان ہوا اور یہ مدنی دور کے آخر یعنی ۹ سنه نو ھجری میں ہوا جیسا کہ کتب حديث و تفسیر میں اس کی صراحت ہے، اور وہ دو احادیث یہ ہیں :

ابوالزیبر نے حضرت جابر سے روائت کیا کہ جب تحریم ربا کی آیات نازل ہوئیں تو رسول اللہ صلی اللہ علیہ وسلم نے فرمایا : جو شخص مخابرت کونہ چھوڑے اس کے لئے اللہ اور اس کے رسول کی طرف سے اعلان جنگ ہے، یہ حدیث امام مسلم کی شرط پر صحیح ہے۔

عن ابی الزیبر عن جابر قال لما نزلت الذين يأكلون الربوا لا يقوسوون الا كما يقوم الذي يتخطبه الشيطان من المس، قال رسول الله عليه وسلم : من لم يذر المخابرة فليؤذن بحرب من الله و رسوله، هذا حديث صحيح على شرط مسلم، ص ۲۸۶ - ج ۲ - المستدرک للحاکم -

ابن ابی نعم سے روائت ہے کہا : مجھ سے بیان کیا رافع بن خدیج نے یہ کہ اس نے ایک زین کو کاشت کیا، پس گزرے اس کے پاس سے نبی کریم صلعم جب کہ وہ اس کو پانی دے رہاتھا حضور ص نے پوچھا کھیتی کس کی اور زین کس کی ہے؟ تو اس نے جواب دیا کھیتی میرے بیچ اور عمل سے ہے نصف بُنی فلان کے لئے ہوگی اور نصف بُنی فلان کے لئے، حضور نے

عن ابن ابی نعم قال حدثني رافع بن خدیج انه زرع ارضًا فمر به النبي صلی الله علیہ وسلم و هو يسقيها فسألة لمن الزرع و لمن الأرض؟ فقال زرعى بيدى و عملى، لى الشطر و لبني فلان الشطر، فقال أربيتما، فرد الأرض على اهلها و خذ نفقتك، سُنَّ ابْنِ دَاؤْدَ -

فرمایا تم نے سودی معاملہ کیا، پس  
زین اس کے مالکوں کے سپرد کردو  
اور اپنا خرچہ لے لو۔

یہ دو حدیثیں صاف بتلارہی ہیں کہ مزارعہ و مخابرات کی ممانعت، آیات ریوا کے نزول اور تحریم ریا کے بعد عمل میں آئی، پہلی حدیث تو اس بارے میں اتنی واضح ہے کہ اس میں مزید کسی وضاحت کی نہ ضرورت ہے اور نہ گنجائش البته دوسرا حدیث کے متعلق اتنی وضاحت کی ضرورت ہے کہ حضور نے اربیتما کا لفظ جو استعمال فرمایا جس کے معنے ہیں تم نے ریا کا معاملہ کیا یا یہ کہ تم ریا میں داخل ہوئے یا اس وقت فرمایا جاسکتا ہے جب اس سے پہلے ریا کی تحریم و ممانعت ہو چکی ہو، اور اس پر علماء کا تقریباً اتفاق ہے کہ تحریم ریوا کی آیات بلحاظ نزول آخری ہے یا چند آخری آیات میں سے ایک ہے، اس کا قطعی طور پر مطلب یہ نکلا کہ مسلمانوں کے مابین مزارعہ و مخابرات کی ممانعت بالکل آخر میں ہوئی، ویسے دیکھا جائے تو عقلی طور پر بھی یہی صحیح معلوم ہوتا ہے کہ مزارعہ وغیرہ کی ممانعت، ریا کی ممانعت کے بعد وجود میں آئے کیونکہ معاشی معاملات میں سب سے برا اور بدتر معاملہ، ریوا کا معاملہ ہے جب تک کسی معاشرے میں اس کی رخصت اور آزادی ہو اس وقت تک اس میں مزارعہ وغیرہ پر پابندی کا سوال ہی پیدا نہیں ہوتا، مطلب یہ کہ جس ضرورت اور مصلحت کے تحت ایک خاص وقت تک معاملہ ریوا کو برداشت کیا جاسکتا ہے اس کے تحت مزارعہ وغیرہ کو بطريق اولیٰ برداشت کیا جاسکتا ہے جو ضرر اور برائی میں بہرحال معاملہ ریوا سے کم ہیں، برداشت کا لفظ میں نے اس لئے استعمال کیا ہے کہ جہاں تک حرام ہونے کا تعلق ہے معاملہ ریوا ظلم پر مبنی ہونے کی وجہ سے روز اول سے حرام تھا سابقہ ادیان اور کتب سماویہ میں اس کی تحریم موجود تھی، مسلمانوں کو جو کافی عرصہ تک اس سے نہیں روکا گیا تو اس کی وجہ یہ تھی کہ ابھی وہ ذہنی و خارجی حالات پیدا

نہیں ہو سکتے تھے جو اس کے لئے ضروری تھے اور جن کے وجود میں آئے بغیر اگر اس کو منع اور ناجائز قرار دے دیا جاتا تو رد عمل کے طور پر ایسے حالات سے دوچار ہونا پڑتا جن کی برائی، معاملہ ربوہ کی برائی سے کہیں زیادہ اور شدید تھی لہذا ایک بڑی برائی سے بچنے کے لئے چھوٹی برائی کو ایک خاص وقت تک برداشت کیا گیا، چنانچہ جب وہ مطلوبہ ذہنی و خارجی پیدا ہو گئے تو اس کو فوراً منع اور حرام قرار دے دیا گیا، تھیک یہی صورت معاملہ مزارعت کے ساتھ بھی پیش آئی۔

ان مذکورہ دو احادیث کے علاوہ ایک تیسری حدیث بھی ہے جس سے علامہ ابویکر الحازی نے مزارعت کے منسوخ ہونے پر استدلال کیا ہے، اس حدیث کا متن مع ترجمہ پیچھے عرض کیا جا چکا ہے یہاں اس کا خلاصہ پیش کرنے سے پہلے مناسب ہو گا کہ علامہ ابویکر الحازی اور ان کی کتاب کا کچھ تعارف کرایا جائے، علامہ ابویکر الحازی متوفی ۴۲۸ھ جو اپنے زمانہ کے مانے ہوئے جلیل القدر محدث ہیں انہوں نے احادیث نبویہ کے ناسخ و منسوخ کے موضوع پر ایک کتاب تالیف فرمائی جو اس موضوع پر لکھی ہوئی کتابوں میں نہایت مستند اور جامع کتاب ہے اس میں ان کا طریقہ یہ ہے کہ ایک مسئلہ سے متعلق پہلے وہ احادیث بیان کرتے ہیں جو ان کے نزدیک منسوخ ہیں اور پھر وہ احادیث ذکر کرتے ہیں جن کو وہ ناسخ سمجھتے ہیں، مزارعت سے متعلق بھی انہوں نے ایسا ہی کیا ہے پہلے وہ احادیث لائیں ہیں جو مزارعت کے جواز پر دلالت کرتی اور ان کے نزدیک منسوخ ہیں اور پھر اس عنوان کے تحت ”ذکر خبر یصرح بالاذن والنهی بعده“، ایک حدیث ذکر کی ہے جس سے یہ ظاہر ہوتا ہے کہ مزارعت کی اجازت پہلے تھی اور ممانعت بعد میں ہوئی، اس حدیث کا مضمون یہ ہے کہ ایک صحابی کے پاس کچھ زینتی جس سے وہ خود کاشت کرنے سے عاجز و قاصر تھا ایک دوسرے شخص نے اس سے کہا کہ آپ اجازت دیں تو میں آپ کی اس زینت کو کاشت کروں اور پیداوار

میرے اور آپ کے دریان تقسیم ہو گئے، اس نے جواب میں کہا میں اس وقت اجازت دے سکتا ہوں جب اس کے متعلق رسول اللہ صلعم سے پوچھ لون، چنانچہ وہ رسول اللہ صلعم کی خلیت میں حاضر ہوا اور پوچھا، آنحضرت نے کوئی جواب نہ دیا، پھر وہ وہاں سے حضرت ابوبکر اور حضرت عمرؓ کے پاس پہنچا اور اس بارے میں پوچھا، انہوں نے کہا تم دوبارہ حاضر خدمت میں جاؤ اور ان ہی سے پوچھو چنانچہ وہ دوبارہ حاضر خدمت ہوا اور پوچھا لیکن اس مرتبہ بھی حضور نے کچھ جواب نہ دیا، وہ پھر حضرات شیخین رضؑ کے پاس پہنچا اور ان کو بتلایا کہ حضور صلعم نے ہاں یا ناں میں کوئی جواب نہیں دیا، اس پر انہوں نے فرمایا تم جاؤ اور اس شخص سے معاملہ کرلو، کیونکہ اگر یہ معاملہ حرام ہوتا تو آنحضرت ضرور منع فرمادیتے، یہ سن کر وہ چلا گیا اور دوسرے شخص سے معاملہ کرلیا اور اس نے زمین کاشت کر دی، یہ زمین رسول اللہ صلعم کے ایک راستہ میں پڑتی تھی ایک دن آپ کا وہاں سے گزر ہوا تو اس سرسبز لمبھاتی کھیتی کو دیکھا کر آپ نے پوچھا کہ یہ زمین کس کی ہے لوگوں نے بتلایا کہ فلاں شخص کی ہے اور اس نے فلاں کو مزارعت پر دی ہے، یہ سن کر آپ نے ارشاد فرمایا کہ دونوں کو میرے پاس بلااؤ چنانچہ وہ دونوں حاضر خدمت ہو گئے، آپ نے زمین کے مالک کو حکم دیا کہ کاشت کرنے والے نے تیری اس زمین میں جو خرچہ کیا ہے اس کو دے دو اور پیداوار سب کی سب تمہارے لئے ہوگی، اس حدیث میں اس امر کی پوری تصریح ہے کہ ظاہر اسلام کے بعد مدینہ متورہ میں ایسا وقت بھی گزرا جس میں مطلق مزارعت کے جواز و عدم جواز سے متعلق کوئی شرعی حکم موجود نہ تھا ورنہ رسول اللہ صلعم اس شخص کو ضرور بتلا دیتے، اور پھر آخر میں جو حکم وارد ہوا وہ عدم جواز کا تھا جس کے تحت آپ نے اس معاملے کو فسخ کرایا،

یہاں یہ بات کچھ اور واضح کر دینے کی ضرورت ہے کہ نہی مزارعت سے پہلے مسلمانوں کا اس معاملے پر جو عمل درآمد رہا وہ کسی مشتب شرعی

حکم کے تحت نہ تھا بلکہ قبل از اسلام اس پر جو عمل درآمد ہوتا چلا آرہا تھا اسلام نے بعض ناگزیر وجوہ کی بنا پر ایک خاص وقت تک اس سے منع نہ کیا لہذا اس کا سلسلہ جاری رہا اور عدم ممانعت کی وجہ سے مسلمان اس پر عمل کرتے رہے، مطلب یہ کہ نہیں سے پہلے مزارعت کا جو جواز تھا وہ ایسا نہ تھا جو شارع کے کسی مشتبہ شرعی حکم سے پیدا ہوتا ہے بلکہ ایسا تھا جو ممانعت کا حکم موجود نہ ہونے کی وجہ سے کسی شے کے متعلق سمجھا جاتا ہے، اس بات کو ریوا کی مثال سے اچھی طرح سمجھا جاسکتا ہے، علماء کرام اس کو جانتے اور مانتے ہیں کہ سند نو ہجربی تک مسلمان ریوا کا لین دین کرتے رہے لیکن یہ کوئی نہیں کہتا کہ مسلمانوں کے اندر ریوا کا یہ لین دین کسی مشتبہ شرعی حکم کے تحت تھا اس لئے قرآن مجید کی آیت لاتظلمون ولا تظلمون کے مطابق ریوا ظلم ہے اور اسلام جس کا مقصد وجود دینا سے ہر قسم کے ظلم کو ختم کر کے اس کی جگہ عدل و قسط قائم کرنا ہے وہ ظلم کو اختیار کرنے کا حکم کیسے دے سکتا ہے یہ دوسری بات ہے کہ کسی بڑے ضرر سے بچنے کے لئے وہ ایک خاص وقت تک اس سے نہ روکئے اور اس کو قانوناً منع نہ فرار دے، کیا یہ واقع نہیں کہ بنی کریم صلی اللہ علیہ وسلم نے کبھی اور کسی وقت بھی ریوا کا لین دین نہیں فرمایا، اگر شرعاً اس کا جواز ہوتا تو آپ اظہار جواز کے لئے ایک آدھ مرتبہ اس کا ضرور لین دین کرتے لیکن آپ نے کبھی ایسا نہیں کیا، نتیجہ ظاہر ہے، بنا بریں مزارعت کے منسوخ ہونے کا صحیح مطلب یہ ہے کہ نہیں سے پہلے اس کی جو آزادی تھی نہی کے بعد وہ حتم ہوگی اور اس کی جگہ پابندی آگئی۔

نسخ کے طریقہ سے احادیث مزارعت کا جو جائزہ پیش کیا گیا ہے اگر کسی کو اس سے اتفاق نہ ہو تو پھر آئئے یہ دیکھیں کہ ترجیح کے طریقہ سے کیا نتیجہ سامنے آتا ہے۔

ترجیح کے طریقہ سے جب ہم احادیث مزارعت پر نظر ڈالتے ہیں تو

ہمیں صاف دکھائی دیتا ہے کہ جن احادیث سے مزارعت کا جواز نکلا جاتا ہے ان پر ان احادیث کو کثی وجوہ سے ترجیح حاصل ہے جو عدم جواز پر دلالت کرتی ہیں، اس اجمال کی تفصیل سے پہلے یہ بتلا دینا ضروری ہے کہ جن احادیث کو مزارعت کے جواز میں پیش کیا جاتا ہے وہ دو ہیں : ایک وہ جس میں یہود خیر کے ساتھ معاملے کا ذکر ہے لیکن جیسا کہ پیچھے عرض کیا گیا دراصل یہ معاملہ، مزارعت کا معاملہ ہے ہی نہیں بلکہ ایک سیاسی نوعیت کا معاملہ ہے جو غیر مسلم ذمیوں اور اسلامی حکومت کے درمیان طے پایا اور جس کی رو سے خیر کے اہل ذمہ یہودی جملہ پیداوار کا نصف حصہ اسلامی حکومت کو ادا کرتے تھے، بہر حال یہ واقعہ ہے کہ یہ معاملہ دو مسلمان شخصوں یا جماعتوں کے مابین نہ تھا بلکہ مسلمانوں اور غیر مسلم ذمیوں کے مابین تھا لہذا غور سے دیکھا جائے تو اس حدیث کا ان احادیث سے کوئی تعارض نہیں جو مسلمانوں کے مابین مزارعت کو ناجائز اور منوع قرار دیتی ہیں ۔

یہود خیر کے ساتھ مسلمانوں کا جو معاملہ ہوا تھا وہ مزارعت و خاپرت نہ تھا اس کے ثبوت میں کثی دلائل ہیں : پہلی دلیل یہ کہ صحابہ کرام اور تابعین و تبع تابعین کی ایک بڑی تعداد جن میں ائمہ اربعہ بھی شامل ہیں اس معاملہ کو مزارعت کا معاملہ نہیں سمجھتی تھی ورنہ وہ کبھی بھی مزارعت کے عدم جواز کے قائل نہ ہوتے کیونکہ جس معاملہ کو خود رسول اللہ صلی اللہ علیہ وسلم نے طے کیا ہو اور آخر دم تک اس پر قائم رہے ہوں اور پھر آپ کی وفات کے بعد حضرت ابوبکر صدیق نے اپنے پورے عہد خلافت میں اور حضرت عمر فاروق نے کافی عرصہ تک اس پر عمل درآمد کیا ہو اس کو کوئی ناجائز کہنے کی کیسے جرات کرسکتا ہے، چونکہ یہ حقیقت ہے جس سے انکار نہیں کیا جاسکتا کہ متعدد صحابہ کرام، اکابر تابعین اور آئمہ مجتہدین مزارعت کے عدم جواز کے قائل تھے لہذا اس کا صاف مطلب یہ ہوا کہ ان کے نزدیک

خیر کا معاملہ، مزارعت کا معاملہ نہ تھا، بلکہ جن صحابہ کرام نے حدیث خیر کو روائیت کیا ہے وہ بھی اس میں ذکر کردہ معاملہ کو مزارعت نہیں سمجھتے تھے، مثلاً عبداللہ بن عمر کو لیجئنے جو اس حدیث کے مستاز راوی ہیں انوں نے جب رافع بن خدیج سے نہی مزارعت کی حدیث سنی تو صحاح سنه کی روایات کے مطابق انہوں نے جواب میں معاملہ خیر والی حدیث کو پیش نہیں کیا اور اگر ان کے نزدیک معاملہ خیر مزارعت کا معاملہ ہوتا تو وہ بلا تامل اس کو پیش کر کے کہہ سکتے تھے کہ آپ کی روائی کیسے صحیح ہو سکتی ہے جیکہ رسول اللہ صلعم آخر دم تک اس پر قائم رہے لیکن انہوں نے بجاۓ اس کے یہ کہا:

لقد كنت اعلم فی عهد رسول الله      بلاشبہ میں رسول الله صلی اللہ علیہ وسلم  
صلی اللہ علیہ وسلم ان الارض تکریل،      کے عہد میں یہ جانتا تھا کہ زمین  
کرانی پر ذی جاتی ہے،

دوسری حدیث کے الفاظ یہ ہیں :

قد علمت انا کنا نکری مزارعننا      آپ جانتے ہیں کہ ہم اپنے کہیت  
علی عهد رسول الله صلی اللہ علیہ وسلم      کرانی پر دیا کرتے تھے رسول اللہ  
صلعم کے زمانے میں نالیوں کے کناروں      بما علی الاریعاء۔  
کی پیداوار کے بدلتے،

ان دونوں عبارتوں میں جس کراء الارض کا ذکر ہے ظاہر ہے کہ اس سے مراد  
معاملہ خیر والی کراء الارض نہیں بلکہ وہ کراء الارض ہے جو اہل مدینہ کے  
ہاں رائج چلی آرہی تھی، اسی طرح اس کے بعد اس حدیث کے جو الفاظ ہیں  
ان سے بھی یہی ظاہر ہوتا ہے کہ جس کراء الارض کا عبداللہ بن عمر نے ذکر  
کیا ہے وہ معاملہ خیر نہ تھا، الفاظ یہ ہیں :

ثم خشی عبداللہ ان یکون النبی      پھر عبداللہ ڈرا کہ ہو سکتا ہے کہ

صلی اللہ علیہ وسلم قد احدث فی ذالک اس بارے میں نبی صلعم نے کوئی نیا  
شیٹا لم یکن یعلمہ فترك کراء الارض، حکم دے دیا ہو جس کا اسے علم نہ  
ہو لہذا اس نے کراء الارض کو ترك بخاری و مسلم -  
کر دیا،

صاف بات ہے کہ جہاں تک معاملہ خیر کا تعلق ہے عبداللہ بن عمر  
کو قطعی اور یقینی طور پر معلوم تھا کہ رسول اللہ صلعم آخر دم تک اس پر  
قائم رہے اور اس کے بعد حضرات شیخین رضہ نے بھی کافی عرصہ تک اس کو  
قائم رکھا لہذا یہ الفاظ ”کہ ہو سکتا ہے کہ نبی کریم صلعم نے اس بارے میں  
کوئی نیا حکم فرمایا ہو جو انہیں معلوم نہ ہو“، معاملہ خیر کے بارے میں  
ہر گز نہیں ہو سکتے کیونکہ اس کے متعلق ان کو یقینی علم تھا کہ نبی  
صلعم نے اس کے بارے میں کوئی نیا فرمان نہیں دیا، مزید برآں رافع بن خدیج  
سے نبی مزارعت کی حدیث سن کر حضرت عبداللہ بن عمر کا اس معاملہ کو  
ہمیشہ کے لئے ترك کر دینا اور پھر اس کے عدم جواز کا فتویٰ دیتے رہنا بھی  
اس پر دلالت کرتا ہے کہ ان کے نزدیک خیر کا معاملہ مزارعت کا معاملہ نہ  
تھا ورنہ وہ ایک عملی سنت کونہ ہمیشہ کے لئے ترك کرتے اور نہ اس کے خلاف  
فتوىٰ دیتے، نہایت تعجب ہے ان حضرات پر جنہوں نے یہاں یہ لکھا ہے کہ  
عبداللہ بن عمر نے تقویٰ اور ورع کی بنا پر مزارعت کو چھوڑ دیا اور اتنا نہیں  
سوچا کہ اگر خیر کا معاملہ، مزارعت کا معاملہ تھا تو اس کی حیثیت ایک سنت  
کی تھی لہذا تقویٰ اور ورع اس کے اختیار کرنے میں تھا نہ کہ ترك کرنے  
میں، اور پھر عبداللہ بن عمر جیسے عاشق سنت کے متعلق یہ خیال کرنا بھی  
غلط ہے کہ انہوں نے ایک سنت رسول کو ہمیشہ کے لئے ترك کر دیا جو  
ڈھونڈہ ڈھونڈہ کر سنت پر عمل کرتے تھے اور جب کوئی سنت مل جاتی  
تو پھر کبھی اس کو نہ چھوڑتے تھے، اصل بات یہ ہے کہ عبداللہ بن عمر کے

نzdیک خیر کا معاملہ مزارعت کا معاملہ تھا ہی نہیں ورنہ وہ مزارعت کو کبھی نہ چھوڑتے۔

معاملہ خیر والی حدیث کے دوسرے راوی عبداللہ بن عباس ہیں وہ بھی اس معاملہ کو مزارعت کا معاملہ نہیں سمجھتے تھے اس کا اظہار ایک تو عبداللہ بن عباس کی اس حدیث سے ہوتا ہے جس کو بخاری اور سلم وغیرہ نے بیان کیا ہے اس حدیث کے الفاظ میں کافی اختلاف ہے لیکن سب کا مجموعی حاصل یہ ہے کہ مزارعت حرام نہیں مکروہ ہے اور یہ کہ اس کا ترک کرنا اختیار کرنے سے بہتر ہے بالفاظ دیگر مستحب یہ ہے کہ جو اپنی زمین کو خود کاشت نہ کرسکتا ہو وہ دوسرے کو مفت بلا معاوضہ دے دے، بتلائی اب اگر معاملہ خیر کو مزارعت قرار دیا جائے تو اس سے یہ لازم آتا ہے کہ العیاذ بالله، رسول الله صلعم اور آپ کے خلفائے راشدین نے ایک مستحب اور اولیٰ چیز کو چھوڑ کر مکروہ اور خلاف اولیٰ امر کو اختیار کیا، لہذا یہ سمجھنا بالکل درست ہے کہ عبداللہ بن عباس کے نزدیک خیر کا معاملہ مزارعت کا معاملہ نہ تھا ورنہ وہ اس کو مکروہ اور خلاف اولیٰ کبھی نہ کہتے، اسی طرح اس کا اظہار عبداللہ بن عباس کے اس اثر سے بھی ہوتا ہے جس کو طبرانی نے ذکر کیا ہے، الفاظ یہ ہیں :

عن ابن عباس اذا اراد احد کم عبداللہ بن عباس سے مروی ہے فرمایا ان يعطي اخاه ارضًا فليمنجها اياه ولا جب تم میں سے کوئی اپنے بھائی يعطيه بالثالث والرابع، ص کنزالعمال تھائی اور چوتھائی پر نہ دے۔ بحوالہ طبرانی۔

اس روائت کے آخری الفاظ میں مزارعت کی نہی ہے اور انہوں نے مسلمانوں کو مزارعت سے روکا ہے، بتلائی اگر معاملہ خیر عبداللہ بن عباس کے نزدیک مزارعت کا معاملہ ہوتا تو وہ ایک ایسے معاملے سے کیسے روک سکتے تھے

جسے خود رسول اللہ صلیم نے طے کیا اور آخر دم تک اس پر قائم رہے، اس کا صاف مطلب یہ ہوا کہ عبداللہ بن عباس کے نزدیک معاملہ خیر مزارعت نہ تھا۔

علامہ ابویکر الحاذمی نے اپنی کتاب "الاعتبار فی الناسخ والمنسوخ من الاخبار" میں جہاں ان صحابہ کرام اور تابعین کا ذکر کیا ہے جو مزارعت کو فاسد اور ناجائز معاملہ سمجھتے اور قرار دیتے تھے ان میں سر فہرست حضرت عبداللہ بن عمر اور حضرت عبداللہ بن عباس کا نام ذکر کیا ہے، ان کی عبارت یہ ہے : و قالوا العقد فاسد و روی مثل ذالک عن عبداللہ بن عمر و عبداللہ بن عباس الخ ،

اس کے علاوہ کچھ دوسرے شواهد و قرائیں بھی ہیں جن سے یہ اندازہ ہوتا ہے کہ معاملہ خیر مزارعت کا معاملہ نہ تھا بلکہ سیاسی نوعیت کا معاملہ تھا مثلاً ایک یہ کہ بعض روایتوں میں اس کی تصریح ہے کہ معاهده صلح کے بعد بھی خیر کی کچھ اراضی یہود خیر کی ملکیت تھیں چنانچہ حضرت عمر فاروق نے جب ان کو جلاء وطن کیا تو وہ اراضی ان سے خریدیں اور معاوضہ ادا کیا، بھیقی کی روائیت ہے جسے علامہ ابن حجر نے فتح الباری میں نقل کیا ہے الفاظ یہ ہیں :

عن عمر بن عبدالعزیز قال لما  
حضرت عمر بن عبدالعزیز سے روائت  
ہے کہ جب حضرت عمر فاروق خلیفہ  
قدک و تیماء و اهل نجران و اهل  
مقرر ہوئے انہوں نے کچھ عرصہ بعد  
جب اهل نجران، اهل قدک و تیماء  
اور اهل خیر کو جلاء وطن کیا تو  
ان کی زینیں اور دیکر اسواں ان سے  
خریدے۔

دوسری روائت جو ابن ابی شیبہ سے نقل کی ہے اس کے الفاظ یہ ہیں :

عن يحيى بن سعيد ان عمر اجلی یحییٰ بن سعید سے روائت ہے کہ حضرت اهل نجران و اليهود و النصاریٰ واشتراہی عمر فاروق نے اہل نجران اور یہود و نصاریٰ کو جلاوطن کیا اور ان کی بیاض ارضهم و کروبهم - زمینیں اور باغات خریدے -

المبسوط للسرخسی میں اس رقم کی مقدار نوے هزار دینار لکھی ہے جو حضرت عمر نے بیتالمال سے ان جلاءوطن ہونے والوں کو دی، الفاظ یہ ہیں : فانہ امر باسوالهم فقومت بتسعین الف دینار فدفعهااليهم واجلامهم و قبض اموالهم ص ۵ - ج ۲۳ - المبسوط - ان روایات سے ظاہر ہوتا ہے کہ مسلمان ان زمینوں کے مالک نہیں تھے بلکہ ان کے مالک خود اہل ذمہ یہود و نصاریٰ تھے ورنہ ان سے خریدنے اور ان کو معاوضہ دینے کا مطلب ہی کیا ہو سکتا ہے، اور جب اس کو تسليم کر لیا جائے کہ مسلمان اراضی خیر کے مالک نہیں تھے جیسا کہ مذکورہ روایات سے واضح ہوتا ہے تو پھر معاملہ خیر کو مزارعت کہنا کسی طرح درست نہیں ہو سکتا کیونکہ مزارعت کے لئے ضروری ہے کہ زمین کا مالک خود کاشتکار نہ ہو بلکہ کوئی دوسرا ہو۔

اسی طرح معاملہ خیر کے متعلق بعض روایات میں یہ جو تفصیل ہے کہ اراضی خیر کو رسول اللہ صلی اللہ علیہ وسلم نے چھتیس حصوں میں تقسیم فرمایا، ان میں سے اٹھاڑہ حصہ غانمین کے لئے متعین فرمائے جن میں آپ کا حصہ بھی شامل تھا اور باقی اٹھاڑہ حصے اجتماعی مصارف اور ملی حاجات کے لئے مقرر فرمائے، اس تفصیل سے یہ ظاہر ہوتا ہے کہ رسول اللہ صلیع نے یہود خیر کی مفتوحہ اراضی کو دوسرے اموال غنیمت کی طرح غانمین کی ملکیت قرار نہیں دیا ورنہ فرمان الہی کے مطابق خمس لے کر باقی سب زمین غانمین میں تقسیم فرمادیے، بلکہ بعض روایات میں یہ بھی صراحت ہے کہ حضور صلیع نے خیر کو فتح کرنے والے غانمین کے لئے اراضی خیر کے الگ الگ حصے مقرر نہیں فرمائے تھے بلکہ حاصل ہونے والی مجموعی پیداوار میں سے پیمانہ وسق

کے لحاظ سے ان کے لئے حصہ مقرر تھے چنانچہ حکومت کا نمائیندہ تمام غلوں اور پھلوں کا جو نصف حصہ وصول کر کے لاتا تھا مقررہ خصوصی سے وہ ان کے درسیان تقسیم ہو جاتا تھا، ازواج بظہرات کی حد تک ان حصوں کی کچھ تفصیل صحیح البخاری میں اور پوری تفصیل سیرۃ ابن هشام وغیرہ میں ملتی ہے، غرض یہ کہ جب اراضی خیر غانمین خیر کی ملکیت ہی نہ تھیں تو معاملہ خیر کے مزارعہ ہونے کا اختصار ہی باقی نہیں رہتا۔

اسی طریقہ سے حدیث خیر میں یہ جو الفاظ ہیں کہ "نقر کم بہا علی ذالک ماشتباہ، ہم تمہیں اس معاملہ پر برقرار رکھیں گے جب تک ہم چاہیں گے، یہ بھی اس پر دلالت کرتے ہیں کہ معاملہ خیر، معاملہ مزارعہ نہ تھا کیونکہ مزارعہ میں مدت کا تعین ضروری ہوتا ہے اور یہ الفاظ عدم تعین کو ظاہر کرتے ہیں۔

معاملہ خیر کے معاملہ مزارعہ نہ ہونے پر ایک قرینہ یہ بھی ہے کہ یہود خیر جن کی حیثیت اہل کتاب ذمیوں کی تھی سوائے پیداوار کے نصف حصہ کے اسلامی حکومت کو اور کچھ ادا نہیں کرتے تھے حالانکہ خدائی حکم کے مطابق ان پر جزیہ یا خراج عائد ہوتا تھا جس کا وصول کرنا مسلمان حکومت کے لئے ضروری تھا۔ اب اگر اس معاملہ کو مزارعہ قرار دیا جائے اور یہ کہا جائے کہ یہود غلنے وغیرہ کا جو نصف حصہ ادا کرتے تھے وہ بطور مزارعہ کے تھا تو اس سے یہ لازم آتا ہے کہ رسول اللہ صلعم اور آپ کے صحابہ رضی نے یہود خیر کی حد تک قرآنی حکم پر عمل نہ کیا جس کا خیال کرنا بھی گناہ ہے، اور اگر یہ کہا جائے کہ یہود کے ساتھ جو معاملہ ہوا تھا وہ مسلمان حکومت اور ذمی رعایا کے مابین ایک سیاسی نوعیت کا معاملہ تھا اور ان سے جو کچھ وصول کیا جاتا تھا وہ بطور خراج مقاومت کے تھا تو ان سے مذکورہ خزانی لازم نہیں آتی، اس بات کی تائید کہ یہود خیر سے ان کی پیداوار کا جو نصف حصہ لیا جاتا تھا وہ بطور خراج مقاومت کے تھا اس روایت سے بھی

ہوتی ہے جس میں یہ بیان ہے کہ جب یہود خیر کو سے جلاء وطن کر دیا گیا تو ان پر نقد جزیہ مقرر کیا گیا جو وہ اسلامی حکومت کو بھیت ذمی کے ادا کرتے تھے حالانکہ اس سے پہلے ان سے نقد جزیہ وصول نہیں کیا جاتا تھا لہذا اس کا مطلب یہ ہوا کہ جلاء وطنی سے پہلے یہود سے جو غله وغیرہ وصول کیا جاتا تھا وہ بطور خراج و جزیے کے تھا، حضرت امام ابو حنیفہ کی بعینہ یہ رائے تھی جس کو کتب فقه مبسوط السرخسی، هدایہ اور بدائع الصنائع وغیرہ میں ذکر کیا گیا ہے اور کسی نے اس کو رد نہیں کیا اور کوئی اس کے جواب میں معقول دلیل پیش نہیں کر سکا۔

غرض یہ کہ معاملہ خیر سے متعلق سطور بالا میں جو امور عرض کئے گئے ہیں ان سے یہ بخوبی اندازہ ہو جاتا ہے کہ جواز مزارعت کے لئے حدیث خیر سے استدلال کرنا درست نہیں کیونکہ اس میں جس معاملہ کا ذکر ہے اس کے مزارعت نہ ہونے پر متعدد احتمالات ہیں۔ لہذا اس قاعده کی رو سے کہ ”اذاجاء الاحتمال بطل الاستدلال“، استدلال مذکور باطل قرار پاتا ہے۔ پھر جب حدیث خیر مزارعت سے متعلق ہے ہی نہیں تو اس کا ان احادیث سے تعارض کا سوال ہی پیدا نہیں ہوتا جو مزارعت کے عدم جواز پر دلالت کرتی ہیں۔ اور اگر اس کے باوجود کسی کو اس پر اصرار ہو کہ حدیث خیر مزارعت سے متعلق ہے اور اس سے اس کا جواز نکلتا ہے تو پھر آئیے یہ دیکھیں کہ وجہ ترجیح کی روشنی میں اس کی استنادی حیثیت کیا ہے۔

